

॥ भगवन्मानसपूजा ॥

.. bhagavanmAnasapUjA ..

sanskritdocuments.org

July 25, 2016

---

# Document Information

---

Text title : bhagavanmAnasapUjA

File name : bhagavanmAnasapUjA.itx

Category : pUjA

Location : doc\_z\_misc\_shankara

Language : Sanskrit

Subject : philosophy/hinduism/religion

Transliterated by : Singanallur Ganesan singanallur at gmail.com

Proofread by : Singanallur Ganesan singanallur at gmail.com, PSA Easwaran  
psaeaswaran at gmail.com

Latest update : June 3, 2013

Send corrections to : Sanskrit@cheerful.com

Site access : <http://sanskritdocuments.org>

## ॥ भगवन्मानसपूजा ॥

श्री गणेशाय नमः ॥

हृदम्भोजे कृष्णः सजलजलदश्यामलतनुः  
सरोजाक्षः स्रग्वी मुकुटकटकाद्याभरणवान् ।  
शरद्राकानाथप्रतिमवदनः श्रीमुरलिकां  
वहन् ध्येयो गोपीगणपरिवृतः कुङ्कुमचितः ॥ १ ॥

पयोऽम्भोधेर्द्वीपान्ममहृदयमायाहि भगवन्  
मणित्रातभ्राजत्कनकवरपीठं भज हरे ।  
सुचिह्नौ ते पादौ यदुकुलजनेनेज्मि सुजलैः  
गृहाणेदं दूर्वाफलजलवदर्घ्यं मुररिपो ॥ २ ॥

त्वमाचामोपेन्द्र त्रिदशसरिदम्भोऽतिशिशिरं  
भजस्वेमं पञ्चामृतरचितमाप्लावमघहन् ।  
द्युनद्याः कालिन्द्या अपि कनककुम्भस्थितमिदं  
जलं तेन स्नानं कुरु कुरु कुरुष्वाचमनकम् ॥ ३ ॥

तडिद्वर्णे वस्त्रे भज विजयकान्ताधिहरण  
प्रलम्बारिभ्रातर्मुद्गुलमुपवीतं कुरु गले ।  
ललाटे पाटीरं मृगमदयुतं धारय हरे  
गृहाणेदं माल्यं शतदलतुलस्यादिरचितम् ॥ ४ ॥

दशाङ्गं धूपं सद्भरदचरणग्रेऽर्पितमये  
मुखं दीपेनेन्दुप्रभवरजसा देव कलये ।  
इमौ पाणी वाणीपतिनुत सकर्पूररजसा  
विशोध्याग्रे दत्तं सलिलमिदमाचाम नृहरे ॥ ५ ॥

सदा तृप्तान्नं षड्रसवदखिलव्यञ्जनयुतं  
सुवर्णामत्रे गोघृतचषकयुक्ते स्थितमिदम् ।  
यशोदासूनो तत्परमदययाऽशान सखिभिः  
प्रसादं वाञ्छद्भिः सह तदनु नीरं पिब विभो ॥ ६ ॥

सचन्द्रं ताम्बूलं मुखरुचिकरं भक्षय हरे  
फलं स्वादु प्रीत्या परिमलवदास्वादय चिरम् ।  
सपर्यापर्याप्त्यै कनकमणिजातं स्थितमिदं  
प्रदीपैरारात्रिं जलाधितनयाऽऽश्लिष्ट रचये ॥ ७ ॥

विजातीयैः पुष्पैरभिसुरभिभिर्बिल्वतुलसी-  
युतैश्चेमं पुष्पाञ्जलिमजित ते मूर्ध्नि निदधे ।

तव प्रादक्षिण्यक्रमणमघविध्वंसिरचितं  
चतुर्वारं विष्णो जनिपथगतिश्रान्तविदुषा ॥ ८ ॥

नमस्कारोऽष्टाङ्गः सकलदुरितध्वंसनपटुः  
कृतं नृत्यं गीतं स्तुतिरपि रमाकान्त त इमम् ।  
तव प्रीत्यै भूयादहमपि च दासस्तव च दासस्तव विभो  
कृतं छिद्रं पूर्णं कुरु कुरु नमस्तेऽस्तु भगवन् ॥ ९ ॥

सदा सेव्यः कृष्णः सजलघननीलः करतले  
दधानो दध्यन्नं तदनु नवनीतं मुरलिकाम् ।  
कदाचित्कान्तानां कुचकलशपत्रालिरचना-  
समासक्तं स्निग्धैः सह शिशुविहारं विरचयन् ॥ १० ॥

मणिकर्णीच्छया जातमिदं मानसपूजनम् ।  
यः कुर्वीतोषसि प्राज्ञस्तस्य कृष्णः प्रसीदति ॥ ११ ॥  
इति श्री शङ्कराचार्यविरचितं भगवन्मानसपूजनम् ॥

Encoded and proofread by Singanallur Ganesan singanallur at  
gmail.com  
Proofread by PSA Easwaran psaeaswaran at gmail.com

---

This text is prepared by volunteers and is to be used for personal study and  
research. The file is not to be copied or reposted for promotion of any  
website or individuals or for commercial purpose without permission.

---

Please help to maintain respect for volunteer spirit.

---

.. bhagavanmAnasapUjA ..  
was typeset on July 25, 2016

Please send corrections to [sanskrit@cheerful.com](mailto:sanskrit@cheerful.com)

